

AVVIŻI

1. Il-Ħadd 1 u 15 ta' Jannar 2023 fit-3.00p.m.
Il-Ħadd 5 u 19 ta' Frar 2023 fit-3.30p.m.
Il-Ħadd 5 u 19 ta' Marzu 2023 fl-4.00p.m.
Il-Ħadd 2 u 16 ta' April 2023 fil-5.30p.m.
2. Dawk li qalgħu xi grazzja huma mhegħa li jiktbu l-grazzja u jagħtuna kemm jistgħu dettalji dwarha. Tinsew tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunx tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Azzopardi, 384, Triq Mons. Mikiel Azzopardi, Siggiewi, SGW 2016 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guża Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għidizzju fuq dak li hu soprannaturali fil-fatti msemminja hawnhekk. Dan il-għidizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 133

Jannar 2023

HARĠA ELETTRONIKA

DIKJARAZZJONI

Il-Moviment Madonna tal-Konsagrazzjoni jiddikjara li, bħalma kienet tgħid il-fundatriċi Ġuża Mifsud, ma għandu jkun hemm l-ebda forma ta' vjolenza jew qtil ta' persuni innoċenti b'abort jew mezz oħra.

Għaldaqstant waqt il-laqgħa ta' nhar il-Ħadd fil-Girgenti (b'sostenn spiritwali għall-protesta mhabbra) ser isir talb speċjali sabiex l-Ispirtu s-Santu jdawwal l-imħuħ u jrattab il-qlub ta' dawk responsabbli sabiex il-ligi proposta filwaqt li tħares il-ħajja tal-omm fejn meħtieġ, ma tkunx miftuħa għal interpretazzjoni li biha jsir abbuż fuq il-ħajja.

Stqarrija mahruġa mill-Kumitat Moviment Madonna tal-Konsagrazzjoni fit-2 ta' Diċembru 2022 u li nqrat ukoll waqt il-laqgħa li saret fil-Girgenti il-Ħadd 4 ta' Diċembru 2022.

**Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2023**

**lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proximu kollu.**

**Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u aġti s-serħan lil min qiegħed ibati.**

"JEQIRDU T-TFAL LI T-TNISSIL TAGHHOM TAHULHOM IL-MULEJ..."

Il-laqgħa tal-Ħadd 4 ta' Diċembru 2022, kienet kemmxejn differenti minn tas-soltu. Sar hafna talb lill-Ispirtu s-Santu sabiex l-Spirtu Qaddis jitfa' l-għerf u l-qawwa tiegħu fuq min hu responsabbli sabiex dawn jahdmu u jilleġġiżlaw favur il-ħajja u mhux għal qirda tal-innoċenti.

Fil-bidu ta' din il-laqgħa inqrat din id-dikjarazzjoni: Bħala Moviment Madonna tal-Konsagrazzjoni niddikjaraw li, bħalma kienet tgħid il-fundatriċi Ġuża Mifsud, ma għandu jkun hemm l-ebda forma ta' vjolenza jew qtil ta' persuni innoċenti b'abort jew mezz oħra.

Għaldaqstant waqt il-laqgħa tallum (b'sostenn spiritwali għall-protesta/ dimostrazzjoni li qed issir bħalissa) ser isir talb speċjali sabiex l-Ispirtu s-Santu jdawwal l-imhuh u jrattab il-qlub ta' daww responsabbli sabiex il-liġi proposta filwaqt li tħares il-ħajja tal-omm fejn mehtiegħ, ma tkunx miftuħa għal interpretazzjoni li biha jsir abbuż fuq il-ħajja.

Imbagħad intqal ir-rużarju u bħala litanija intqalet dik lill-Ispirtu s-Santu. Inghad ukoll dan it-talb: O Spirtu mqaddes, Spirtu divin tad-dawl u tal-imhabba, jiena nikkonsagralek l-intelligenza tiegħi, lil qalbi, ir-rieda u lili nnifsi fiż-żmien u fl-eterinità. Jalla l-intelligenza tiegħi tkun dejjem sottomessa għat-tnebbiħ tiegħek u għat-tagħlim tal-Knisja Kattolika li tagħha inti l-mexxej li ma tistax tiżbalja. Jalla ħajti tkun tixbah lill-ħajja ta' Ġesù. Ammen.

O Spirtu Qaddis, ħajja ta' ruħi, jiena nadurak: dawwalni, mexxini, qawwini, farragni, għallimni x'għandi nagħmel, ikkmandani dak li trid minni. Inwiegħdek li noqgħod għal dak kollu li tippermetti li jgħaddi mingħalija; aghmel biss li nagħraf ir-rieda tiegħek.

Ġuża Mifsud kemm-il darba tkellmet kontra l-abort fid-diskorsi li wasslet matul is-snin. Għadaqstant ma setax jonqos li s-silta li nqrat dakinhar kienet tittratta dan is-suġġett. F'messaġġ irrekkordjat minn Ġuża fis-snin tmenin hija qalet hekk: "Issa ha nkomplikom ftit fuq li qaltli l-Madonna, kemm għamlet ma' dik it-tarbija, kemm għamel San Ġużepp ma' dik it-tarbija biex jagħtuha ħafna u ħafna minn dak l-għerf li l-Mulej għogbu jzejjinha bih. Il-Madonna qaltli: "Jaħasra, jaħasra kemm hawn tfal li mhux talli ma jgħallmuhomx l-edukazzjoni ta' Alla, mhux talli ma jgħallmulhomx l-edukazzjoni tal-familja, talli jisgħobbini, jiddispjaċini, Binti, li llum ha nasal fuqek b'dan id-diskors, li ħafna ommijiet inehhu minn ħdanhom lil dawn it-tfal għax ma jkunux iriduhom."

Imbagħad qaltli xi haġa oħra, qaltli: "Inti issa m'intix ha tarani, ha tara viżjoni li ha tnikktek u ha tbikkik." Kif is-Sinjura tal-Ħajja jiena ma bqajtx nisma' u nara l-viżjoni sabiha tagħha, jiena rajt dawn l-affarijiet isiru taħt għajnejja, ħafna ommijiet qegħdin jeqirdu t-tfal li t-tnissil tagħhom tahulhom il-Mulej.

Ma stajtx nikkonoxxi daww il-qtajja ta' tfal x'inhuma. F'dik il-viżjoni jiena rajt qtajja kbira ta' tfal u tfal m'għandhomx aktar minn xaghrej, jew xahar u nofs jew tliet xhur, mhux żmien f'din id-dinja, imma fi ħdan ommhom.

Il-Madonna qaltli: "Għid lil pajjiżek, għax disgrazzjament anka f'pajjiżek hemm din il-pjaga, qed isir dan l-abort fuq dawn it-tfal innoċenti. Fid-dinja kollha hemm tfal qegħdin jinqerdu ta' din l-eta, ta' xahrejn, ta' xahar u nofs fi ħdan ommhom, jagħtuhom il-mewt jew b'haġa jew b'oħra. Ha nurik f'din il-viżjoni qabda tfal jiggranfaw ma' xulxin li jridu jsalvaw irwiegħhom imma m'hemm min jiddefendihom. Iddefendihom inti bil-kelma." Kemm bkiet il-Madonna fuq din il-bieċa xogħol!

Qaltli: "Minnhom daww l-erwiegħ setgħu saru ħafna qaddisin... Wassluh anka lill-Papa dan il-messaġġ, wassluh lid-dinja." Jiena bdejt nibki b'daww il-qabda qisni rajthom friegħ tal-qtates quddiem għajnejja, ma stajtx nirrikkoxxi x'inhuma imma mbagħad bdejt nagħraf l-uċuħ li huma uċuħ ta' angli żgħar, għadhom kemm il-Mulej bagħthom fid-dinja biex ommhom tagħtihom il-ħajja u dawn flok il-ħajja tathom il-mewt. F'din il-viżjoni li rajt, jiena rajt bħal qabda ramel f'qiegħ ta' baħar illi dan ir-ramel kienu dawn it-tfal innoċenti, illi ta' ftit żmien, minn xahar u nofs sa xahrejn jew ftit inqas jew ftit iżjed qegħdin jiggranfaw ma' dak ir-ramel, daww l-idejn żgħar, daqs tal-qtates, daww l-uċuħ, wiċċ ta' l-angli li ma tistax tirrikonoxxi x'inhuma. Jiena bkejt u bkejt tassew, bqajt impressjonata sas-sitta ta' filgħodu...

Il-Madonna qaltli: "Kun af, binti, li d-dinja tħabblet ħafna b'din id-duttrina li ma għandhiex x'taqsam mad-duttrina li tana Alla, mal-għaxar kmandamenti t'Alla. B'din id-duttrina qegħdin jiskuraw id-duttrina li tana Alla. Din hija duttrina tad-dlam, duttrina tal-gwerer, duttrina tal-mibegħda, duttrina ta' tifrik..."

Nitolbu lil Alla sabiex flimkien naħdmu biex inħarsu l-ħajja u ma jinqerdux persuni innoċenti, persuni bla lehen...

INSIRU NAFU AKTAR LIL ĠUŻA MIFSUD Mill-ittri ta' Mons. Salvatore Grima (It-tieni parti)

Kif inkiteb fil-ħarġa ta' Jannar 2022, Ġuża kemm-il darba stqarret li meta kienet tipprepara l-familja għall-att tal-konsagrazzjoni, kien ikun hemm xi whud mill-membri li kienu jisthu jqerru għand xi hadd is-Sigġiewi u għalhekk kienet tagħmlilhom appuntament il-Belt. Bla dubju wiehed mis-sacerdoti li kien jaqdiha f'din il-missjoni kien Dun Salv. Xhud ta' dan huma diversi ittri dwar dan is-suġġett.

F'ittra bid-data tat-12 ta' Frar 1952, Mons. Grima kiteb hekk:

“... nixtieqek tghid lil dak ir-raġel li jiena nkun nistennieh nhar l-Erbgha 16 ta' dan, mill-5 ta' filgħaxija 'l quddiem, fil-Knisja tal-Ġizwiti.

Peress li jiena ma nafux nixtieqek tghidlu biex meta jarani, jersaq lejja hu. Nistennih fejn il-konfessjonarju tiegħi.

Għandi ngħarrfek li l-karti li hallejtli d-darba l-oħra sibthom, u nixtieqek tibqa' titqarben mingħajr ma tqerr sakemm jew nibghat għalik jew niġi jien is-Sigġiewi...”

L-ittra tas-26 ta' Mejju 1952 tindika b'mod ċar li Ġuża kienet diġa bdiet tiffrekkwenta wkoll lil Dun Ġuzepp Aquilina. Dan għax fl-ittra jgħid hekk:

“Peress li għadni marid, nhar it-Tlieta ma ninżilx il-Belt.

Nixtieqek tibqa' titqarben kuljum u tqerr darba kull hmistax għand Dun Ġuzepp. Milli jidher il-marda tiegħi ġejja ftit fit-tul...”



Fil-15 ta' Awissu 1952 f'ittra ndirizzata lil Sr. Roża, Dun Salv juri l-interess tiegħu f'Ġuża meta kiteb:

“...Nixtieq niehu hafna aħbar ta' Ġuża għax miż-żmien ta' l-operazzjoni tagħha sallum ma smajt xejn fuqha. Jiena qiegħed nitlob għaliha biex tinghamel fiha l-volonta' t'Alla. Nibghat inselli għalik u għaliha u nibghat inberrikkom it-tnejn...”

Għaxar xhur wara, f'ittra datata 10 ta' April 1953, apparti li reġa' ta appuntament lil żewġ irġiel li Ġuża kienet irrakkomandat biex imorru jqerru għandu, kelli dan xi jgħid dwar Dun Ġuzepp Aquilina:

“Issa fuq dak li qallek Dun Ġuzepp, jiena għandi fiduċja kbira f'dak is-saċerdot u nahseb li inti ixxurtjata hafna li qegħda tqerr għandu. Jiena

nissuggerilek u nixtieqek li timxi fuq id-direzzjoni tiegħu u tagħmel dak kollu li jgħidlek.”

F'din l-ittra naraw ukoll kemm kien kawt meta qalilha:

“Pero, fuq dik l-ittra li tixtieq tibghat lill-Arċisqof, jiena ma nistax nagħti l-ġudizzju tiegħi qabel ma neżamina il-kas sewwa u qabel ma nitlob. Nahseb li inti tifhem li dawn huma affarijiet li jirrikjedu hsieb, talb u prudenza kbira. Għalhekk, jiena ma nistax ngħidlek u la li tibghata u lanqas li ma tibghatiex. Mhux aħjar tagħmel kif jgħidlek Dun Ġuzepp? Jiena għandi hsieb li niktiblu u dan li għidt lilek ngħidu lilu.

Irrid nitlobok skuża talli ma bghattx il-karti tiegħek kollha u nispera li nibghathomlok f'qasir żmien...”

Dwar dan is-sugġett komplja jampplifika fl-ittra datata 28 ta' April 1953:

“Ircivejt l-ittra tiegħek u nhar is-Sibt kellimt ukoll lill-habib tiegħi Dun Ġuzepp Aquilina.

Jiena nixtieq inkellmek u malli jkolli ftit żmien niktiblek biex ngħidlek meta tkun tista' tiġi l-Belt. Jiddispjaċini li bhalissa ninsab imhabbat hafna u għalhekk ma nistax ngħidlek millum meta tiġi. Nixtieq ngħidlek pero minn issa li l-affarijiet li ktibti fuqhom int jirrikjedu hafna hsieb u hafna prudenza. Nirrakomandalek ukoll li titlob hafna biex Ġesù jagħtik l-ispirtu Tiegħu u jqaddsek.

Nixtieqek ukoll li l-affarijiet ma tghaġġilhomx. Inti x-xogħol tiegħek ġa għamiltu għax tkellimt mal-konfessur fuq dak li hassejt. Issa taħsibx fuq din il-ħaġa iżjed. Oqghod ċerta li jekk l-affarijiet ikunu verament mis-sema kollox jgħaddi 'l quddiem. Il-parir tiegħi hu li inti ma titkellimx iżjed fuqhom u thalli kollox f'idejn Alla.

Kif int sejra fil-konsagrazzjoni tad-djar? Jiena nhegġek biex dawn il-konsagrazzjonijiet tibqa' tiehu hsiebhom għax dawn huma appostolat li bih isir hafna ġid...”

Ġuża Mifsud ġieli qalet fid-diskorsi tagħha (u kif jixhed ukoll il-Passaport) li l-unika mawra tagħha barra minn Malta waslitha sa' Sirakuża. Ma setax jonqos li hemmhekk ma taħsibx f'Dun Salv. Filfatt fl-ittra tat-12 ta' Ottubru 1953 kiteb hekk:

“Ircivejt il-kartolini u l-affarijiet l-oħra tal-Madonna ta' Sirakuża u nixtieq niringrazzjak hafna. Jiena dejjem niftakar fik fit-talb tiegħi biex Ommna Marija Santissima tressqek iżjed lejn il-Qalb Immakulata tagħha u tghallmek timita aktar mill-viċin lil Ġesù.

Nixtieqlek l-isbah benedizzjonijiet tas-sema fuqek u fuq l-appostolat sabiħ li qegħda teżerċita bil-konsagrazzjonijiet tad-djar lil Qlub ta' Ġesù u ta' Marija.”

Is-sugġett tal-ittri ta' l-14 ta' Novembru 1953 u tal-5 ta' Marzu 1954 jerga

jitratta l-każi ta' rġiel li Ġuża tkun resqithom għas-sagrament tal-qrar. Filfatt fl-ittra tal-1953, huwa kiteb hekk:

“Jiena ma għadnix inqarar il-Ġiżwiti, imma peress li dak ir-raġel jixtieq iqerr, jiena ninżel nhar it-Tnejn li ġejjin, għall-5.30pm, biex ikun jista' jersaq...”

Fl-ittra tal-5 ta' Marzu 1954, kiteb hekk:

“Rigward dak ir-raġel li jrid jiġi jqerr, jista' jiġi iż-Żejtun nhar ta' Sibb wara nofsinhar. F'dawk il-ġranet jiena inqarar l-irġiel, barra għada għax għandi predika.

Nibgħat inselli għalik u mat-tislijiet nibgħatlek ukoll il-Barka Saċerdotali tiegħi...”

(Ikompili f'harġa ohra)

Dr. Sylvana Azzopardi

XOGHOLIJIET FIL-GIRGENTI



Wara l-inċident tal-hruq tal-istatwa ta' Ġesu jbat i ttiehdu l-passi neċessarji sabiex mal-pedestal tal-Madonna jizdied ġebel dekorattiv bl-iskop li jiġi evitat tqegħid ta' xemgħa viċin tal-istatwa. Grazzi lill-iskultur Joseph Sammut li ħadem dan ix-xogħol bi prezz imnaqqas u lill-benefattur li hallas il-bilanċ.

Twahħal ukoll l-istellarju tal-Madonna li kien ġarrab hserat b'riħ qawwi li seħħ fix-xahar ta' Novembru. Grazzi lill-persuna li sewwiet l-istellarju bla ħlas kif ukoll lil J. Grech u lil L. Baldacchino li wahħluh b'mod aktar simetrik ma' ras l-istatwa tal-Madonna.

L-ASSEMBLEA ĠENERALI

Fil-laqqgħa tat-18 ta' Settembru 2022 fil-Girgenti saret il-Laqqgħa Ġenerali sabiex jinħatar il-Kumitat li jmessi l-Moviment Madonna tal-Konsagrazzjoni għas-snin 2022 sa 2025.

Wara l-qari tal-minuti tal-laqqgħa ta' qabel, inqara ir-rapport amministrattiv kif ukoll dak finanzjarju.

Wara ġie xolt il-Kumitat l-antik u saret il-ħatra tal-membri l-ġodda li huma Aquilina Carmelo, Attard Philip, Azzopardi Philip u Azzopardi Sylvana.

Fl-ewwel seduta tal-Kumitat li saret id-dar ta' Ġuża Mifsud, Philip Azzopardi inħatar bħala President, Sylvana Azzopardi Segretarja, Philip Attard Kaxxier u Carmelo Aquilina membru.

Il-Kumitat jirringrazzja lill-membri tal-Kumitat preċedenti għall-ħidma tagħhom u jappella lil dawk li jhossu li jistgħu jagħtu kontribut sabiex javviċinaw lill-membri hawn fuq imsemmija jew jibgħatu email fuq ourladyofconsecration@gmail.com

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u żommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*